

మానవ సంఘాతం లేని రహదారు, తమపాటికి తామే అడవులలో మేసి యజమాని లేని ఇంటికి చేరుకుంటున్న పశువులు, నిర్జనమైన గ్రామాలు, అక్కడికక్కడే కాలి బూడిదయిన అవశేషాలు, అడవుల మీద బరువుగా కూర్చున్న భయం- ఇది ఈ రోజు ఛత్తీస్‌గఢ్ లోని దక్షిణ బస్టర్ ప్రాంతానికి చెందిన దంతెవాడ జిల్లా చిత్రం.

కుంట మన సరిహద్దు సమీపంలోని తాలూకా కేంద్రం. తెలుగువారికి అది సుపరిచితమైన ఊరు. ముఖ్యంగా గోదావరి జిల్లాల వాళ్లు వ్యాపారాత్మక కుంటకు పోయి రావడం, కొందరు అక్కడే స్థిరపడి పోవడం దశాబ్దాలుగా జరుగుతున్నది.

ఈ రోజు కుంటలో గుంపులు గుంపులుగా తిరిగి సాయుధులయిన సల్వాజుడుం కార్యకర్తలు తప్ప మామూలు జనం మీదలలో కనిపించరు. ఆ ఊరిలోనే కాదు, దంతెవాడ జిల్లాలోని అన్ని రహదారి గ్రామాలలోనూ ఆదే పరిస్థితి. అటవీ శాఖ చెక్ పోస్టులు, మోటార్ రవాణా శాఖ చెక్‌పోస్టులు పక్కనే సల్వా జుడుం చెక్ పోస్టులు కనిపిస్తాయి. బాణాలు, పదునైన కత్తులు, కర్రలు, తుపాకులు పట్టుకున్న యువకులు వాటి పక్కన ఉంటారు. ప్రతి వాహనమూ అక్కడ ఆగవలసిందే. తామెవరైనదీ ఎక్కడ నుంచి వస్తున్నదీ ఎక్కడికి పోతున్నదీ చెప్పవలసింది. ఆ పైన వారి దయ. వారు ఊరికే పోనీయవచ్చు. డబ్బులు తీసుకొని పోనీయవచ్చు. అక్కడే ఆపేయవచ్చు. ఏది జరిగినా మౌనంగా సహించటం ఉత్తమం. గోడవ పెట్టుకుంటే దెబ్బలు పడగలవు.

దంతెవాడ దట్టమయిన అడవులు నిండిన జిల్లా. అక్కడక్కడ ఉండే రహదార్ల చిత్రం ఇది కాగా రహదారి వదిలిపెట్టి అడవిలోకి పోతే ఏ అగ్ని గుండవె బద్దలయి ప్రజలను తరిమేసిందా అన్న అనుమానం వస్తుంది. కాలి బూడిదయి పోయిన గ్రామాలు కొన్ని ఎవరో తరిమితే ఇంటికి తాళం కూడా వేయకుండా ఇంటివాళ్లు పారిపోయినట్లు తోచే నిర్జన ఆవాసాలు కొన్ని కనిపిస్తాయి. మనుషులను చూడాలంటే రహదార్ల మీద సల్వా జుడుం కార్యకర్తల పహారాలో ఉన్న శరణార్థుల శిబిరాలకు పోవాలి. గ్రామాల నుండి ఎవరో తరిమివేయగా వారు ఈ శిబిరాలలోకి రాలేదు. శిబిరాలలోకి తరిమేయగా గ్రామాలను ఖాళీ చేశారు. వాళ్లు గ్రామాల నుంచి శిబిరాలలోకి తరిమేసింది సల్వాజుడుం. అక్కడ వారికి కావలూ ఉంటున్నది సల్వా జుడుం. వారి తరపున మాట్లాడేది సల్వా జుడుం. సల్వాజుడుం కార్యకర్తలూ స్థానిక గ్రామాలకు చెందినవారే. వారిలో కొందరు ఆంధ్ర, బీహార్, ఉత్తరప్రదేశ్ ల నుంచి వచ్చి స్థిరపడిన గిరిజనేతరులు కాగా ఆధిక భాగం ఆదివాసులే. వాళ్లంతా సంప్రదాయక తెగపెద్దలు, ఆదివాసీ భూస్వాములు, అవినీతి చరులు అని మావోయిస్టులు ఇస్తోన్న వివరణలను గుడ్డిగా నమ్మనవసరం లేదు. ఏ కారణంగానయితేనేం వారు మావోయిస్టుల వల్ల నష్టానికి గురయిన వారు. అయితే వారి చేతిలో చట్టాన్ని పెట్టి, వారికి పారా మిలటరీ బలగాల అండ కల్పించి మావోయిస్టుల మీదా వారి సానుభూతిపరుల మీదా హింసాత్మక దాడులు చేయిస్తున్న ఛత్తీస్ గఢ్ ప్రభుత్వ సీఠి చాలా అభ్యంతరకరమైనది. దానికి మావోయిస్టులు అంతే హింసాత్మకంగా స్పందిస్తుండటం దంతెవాడ జిల్లాను శృశానప్రాయంగా తయారు చేసింది.

వ్యూహాత్మకమైన ఆలోచన:


ఛత్తీస్‌గఢ్ ప్రభుత్వం అనుసరిస్తోన్న విధానం వెనుక ఒక వ్యూహాత్మకమైన ఆలోచన ఉంది. అడవులలో ఉన్న గ్రామాలన్నిటిని ఖాళీ చేయించేస్తే మావోయిస్టులను ప్రజలనుంచి దూరం చేయవచ్చు. అడవులలో కేవలం దశాలు మిగులుతాయి. అప్పుడు పారి మిలిటరీని దింపి వారిని అంతమొందించవచ్చు. లేదా రాష్ట్రం నుంచి బయటకు తరిమేయవచ్చు. ప్రభుత్వమే పోలీసులను ప్రయోగించి గ్రామాలను ఖాళీ చేయిస్తే మానవ హక్కుల అణచివేత అంటూ గగ్గోలు పెడతారు కాబట్టి ఒక 'ప్రజా ఉద్యమమే' గ్రామాలను కదిలించి, రహదార్ల పైకి తీసుకొచ్చినట్లు చూపించటం తగిన మార్గం అని ఛత్తీస్‌గఢ్ పాలకులు నిర్ణయించుకున్నారు. చెప్పకోదగ్గ విషయం ఏమిటంటే ఈ ఆలోచన చేసినది పాలక పార్టీకాదు. ఆసెంట్లలో ప్రతిపక్ష నేత అయిన కాంగ్రెస్ నాయకుడు, దంతెవాడ ఎమ్మెల్యే మహేంద్ర కర్క. మావోయిస్టుల వల్ల నష్టపోయిన వారితో సల్వా జుడుం అనే ఉద్యమాన్ని అతను లేవదీశాడు. బిజెపి ప్రభుత్వం వెంటనే స్పందించి అతని ప్రయత్నానికి పూర్తి సహాయ సహకారాలు అందించింది.

అవిభక్త కమ్యూనిస్టు పార్టీకి దంతెవాడ జిల్లాలో కొంత పునాది ఉండింది. సిపిఐ ఇప్పటికీ అక్కడ కొంత బలం ఉన్న పార్టీయే. మహేంద్రకర్క ఒకప్పుడు సిపిఐ నాయకుడే. తరువాత కాంగ్రెస్‌లోకి వెళ్లి బాగా డబ్బు సంపాదించుకున్నాడు. మావోయిస్టులు నిష్కారణంగా ఇన్‌ఫార్మర్ల పేరిట చంపుతున్నారనీ, తమ ప్రశాసనాన్ని ప్రజల పైన బలవంతంగా రుద్దుతున్నారనీ అంటూ సిపిఐ 1991-92లో మహేంద్రకర్కతో కలిసి జన జాగరణ్ (ప్రజా చైతన్య) ఉద్యమాన్ని నడిపింది. ఈ ఉద్యమం పైన మావోయిస్టులు తీవ్రంగా విరుచుకు పడ్డారు. దాదాపు 15 మంది సిపిఐ కార్య

కర్తలను చంపారు. బహుశా ఈ కారణంగా సిపిఐ ఆ ఉద్యమాన్ని విరమించుకుందేమో. అయితే మహేంద్రకర్క వంటి వాడితో చేతులు కలిపి జన జాగరణ్ ఉద్యమం నడపడం పారపాటయిందని భావించి విరమించుకున్నామని వారంటున్నారు.

2005 మే నెలలో అదే పేరుతో మళ్ళీ ఉద్యమం ప్రారంభం అయింది. ఈసారి దానిలో సిపిఐకి పాత్ర లేదు. పైగా అది అది నుంచి హింసాత్మకంగా సాగింది. మావోయిస్టులను నిందిస్తూ నభలు, ఊరేగింపులూ నిర్వహించటం, వారి సానుభూతిపరుల ఇళ్లపైన దాడి చేసి వాళ్లను గుంజొచ్చి బహింసగా 'తప్పి' ఒప్పించి పోలీసులకు అప్పగించటం ఈ జన జాగరణ్ కార్యక్రమాలు. దీనికి పోలీసుల సహకారం నూటికి నూరు పాళ్లు ఉండింది. మావోయిస్టులు జన జాగరణ్ ఉద్యమం పైన మళ్ళీ పెద్దత్తున విరుచుకు పడ్డారు. తమ జనాన్ని పోగుచేసి విల్లంబులతో దాడి చేశారు. జన జాగరణ్‌లో చురుకుగా పాల్గొన్నవారిని అవహరించి తీసుకుపోయి బాగా కొట్టారు. ఒకరిద్దరిని చంపారు.

అయితే సిపిఐ వారి జన జాగరణ్ లాగ ఇది ఆగలేదు. కేంద్ర ప్రభుత్వం సహకారంతో ఛత్తీస్‌గఢ్ ప్రభుత్వం నాగాలాండ్ నుంచి పారా మిలిటరీ బెటాలియన్‌ను తీసుకొచ్చి దంతెవాడలో దింపింది. మహేంద్రకర్క రంగంలోకి దిగి జన జాగరణ్‌ను తన చేతిలోకి తీసుకొని సల్వా జుడుం అని పేరు పెట్టి దానికి మరింత తీవ్రరూపం



ఫోటో: వి.ఎస్. కృష్ణ

దంతెవాడ దమనకాండ ఇంకెంత కాలం?

ఇచ్చాడు. సల్వా జుడుం కార్యకర్తలు, నాగా బెటాలియన్ జవాన్లు కలిసి మావోయిస్టులకు బలం ఉన్న గ్రామాల పైనా మావోయిస్టు సానుభూతిపరుల ఇళ్ల పైనా దాడులు చేయసాగారు. ఈ దాడులలో అందరూ పాల్గొనవలసింది. పాల్గొనడానికి నిరాకరించిన వారిని శిక్షిస్తారు. మహేంద్రకర్క న్యూగ్రామమైన ఫర్లపాల్ పరిసర పల్లెలలో, సల్వాజుడుంలో భాగం కావడానికి నిరాకరిస్తే 700 రూపాయల జుర్యానా చెల్లించి 7 కొరడా దెబ్బలు తినాలన్న నియమం పెట్టారు.

లోంగకపోతే వావే :

దాడికి గురయిన గ్రామస్థులు సరెండర్ అయి సల్వా జుడుంలో భాగం అయినట్లయితే బతికిపోతారు. వాళ్లప్పుడు ఊరు వదిలి వచ్చేయాలి. వాళ్లకు ప్రభుత్వం ఆధ్వర్యంలో రహదార్లపైన శిబిరాలు వెలిసాయి. వాళ్లు వాటిలో ఉండాలి. లోంగని వాళ్లను అక్కడికక్కడే చంపేస్తారు. వాళ్ల ఇళ్లు కాలేస్తారు. మరణం తప్పించుకోవాలన్నా ఊరు విడిచి పారిపోవాలి. అయితే రహదారి దిశగా కాకుండా అడవిలో ఇంకా లోపలికి పారిపోయి 'అన్నల' సంరక్షణలో బతకాలి. ఇవి రెండూ ఇష్టం లేని వాళ్లు సరిహద్దు దాటి మన ఖమ్మం జిల్లాలోకి వచ్చేశారు. సరిహద్దుకు రెండు వైపులా ఉండేది కోయ, గొత్తికోయ గిరిజనులే కాబట్టి ఎక్కడో ఒక చోట ఆశ్రయం పొందుతున్నారు. నిజానికి చాలా మంది సల్వా జుడుం, మావోయిస్టు కార్యకర్తలు కూడ ప్రాణభయం కారణంగా ఇటు వచ్చేశారు. చింతూరు, దుమ్ముగూడెం, భద్రాచలం, చర్ల మండలాల గ్రామాలలో ఈ కాందిశీకులు చాలా మందే ఉన్నారు. దంతెవాడ జిల్లాలోని రహదారి శిబిరాలలోని వారు చాలావరకు కృత్రిమ కాందిశీకులు కాగా, నిజమైన కాందిశీకులు ఖమ్మం జిల్లాలో ఉన్నారు!

2005 జూన్‌లో మొదలయిన ఈ సల్వా జుడుం ఉద్యమంలో వందల-బహుశా

వేల - ఇళ్ల దహనం అయ్యాయి. కుంట తాలూకాలోనయితే రహదారికి 20లేక 30 కిలోమీటర్లలో ఉన్న గ్రామాలన్నీ ఖాళీ అయ్యాయి. కుంట , బీజాపూర్, బైరంగడ్, గీదమ్, ఉసూర్ బ్లాకులలో మొత్తం 17 రహదారి శిబిరాలు ఉన్నాయి. వాటిలో ఉన్న జనాభా 54,768 అనేది దంతెవాడ జిల్లా కలెక్టర్ చెప్పన్న లెక్క. అయితే ' క్యాంపులలోకి వచ్చిన వారంతా ప్రభుత్వం పక్షాన ఉన్నారు, అడవులలో ఉన్నవారు మావోయిస్టుల పక్షాన ఉన్నారు' అన్న ఛత్తీస్‌గఢ్ ముఖ్యమంత్రి రమణ్ సింగ్ ప్రకటనను దృష్టిలో ఉంచుకున్నప్పుడు, ఈ జన సంఖ్య లెక్కలలో అతిశయోక్తి ఉండేమో అనిపిస్తుంది. అయినప్పటికీ శిబిరాలలో వేలసంఖ్యలో జనం ఉన్న మాట వాస్తవం. ఆ శిబిరాల స్థితిని వివరంగా వర్ణించే బదులు కోళ్ల ఫారంలో కోళ్లలాగ ఉంటున్నారంటే సులభంగా అర్థం అవుతుంది. 10 మంది నివసించగల షెడలలో 40 - 80 మంది ఉంటున్నారు. షెడలకు పక్క గోడలు లేవు. కొన్నిటికి పై కప్పు కూడ లేదు. గ్రామాల నుంచి బెదిరించి తీసుకొచ్చిన వాళ్లు వెనక్కిపోకుండా ఉండడానికి రెండు పూటల అన్నం పెడుతున్నారగానీ, వెనక్కి పోయే 'ప్రమాదం' లేని సరెండర్ మావోయిస్టులకు అన్నం పెట్టడంలేదు.

ఇది మొదలయినప్పటి నుంచి -అంటే 2005 జూన్ నుంచి- రెండు వైపులా పెద్ద ఎత్తున హింస జరుగుచున్నది నాగా బెటాలియన్ పారామిలిటరీని వెంట బెట్టుకొని గ్రామాలపైన సల్వా జుడుం చేస్తున్న దాడులలో చాలామందిని చంపారు. అయితే ఈ హత్యల లెక్క ప్రభుత్వం దగ్గర కూడా లేదు. మన దగ్గర ఎంత దట్టమైన అడవిలో 'ఎన్‌కౌంటర్' జరిగినా పోలీసు శవాల దగ్గరికి ఎంతరివోను చేర్చి వంచనామా జరిపిస్తున్నారు. ఛత్తీస్‌గఢ్‌లో అదేమీ లేదు. సల్వా జుడుం వాళ్లూ పారామిలిటరీ బలగాలూ కలిసి దాడులు చేస్తారు. కాల్యులు జరిపి చంపుతారు. అయితే శవాలను తీసుకురారు. వంచనామా జరపరు. ఎక్కడా అధికారికంగా ఏ రికార్డు ఉండదు. అసలు తమ కాల్యులలో గాయపడ్డ వాళ్లు చచ్చారా బతికారా అని కూడ తెలుసుకొరు. కాబట్టి అవతలి వైపు ఎంతమంది చనిపోయారో చెప్పడం కష్టం. మావోయిస్టుల ప్రచురణలలో ఇచ్చిన సమాచారాన్ని బట్టి ఊహ చేయవలసిందే.

మావోయిస్టులు చేసిన హత్యలు వివరాలు మాత్రం ఛత్తీస్‌గఢ్ ప్రభుత్వం కచ్చితంగానే చెప్తుంది. సల్వాజుడుం ప్రారంభం అయిన నాటి నుంచి (అంటే 2005 జూన్ నుంచి) నేటి దాకా, మావోయిస్టులు దంతెవాడ జిల్లాలో 228 మందిని చంపారనీ అందులో 12 మంది స్పెషల్ పోలీస్ ఆఫీసర్లు, 25 మంది పారా మిలిటరీ సిబ్బంది కాగా 191 మంది పౌరులనీ చెప్పంది. ఆ 191 మందిలో ఒకరిద్దరిని మిన

వాళ్లకు 'భూస్వాములు' అన్న బిరుదం ఇచ్చే ముందు వాళ్లు చేసే వ్యవసాయం సాగు నీరు గానీ, మేలయిన విత్తనాలు గానీ, ఏ రకమైన ఎరువులుగానీ ఎరుగదనీ, వర్షాధారంగా పండించే వరి పంట ఎకరానికి రెండు లేక మూడు క్వింటాళ్ల దిగుబడి ఇస్తుందనీ తెలుసుకోవడం అవసరం. కాగా దంతెవాడలో మావోయిస్టుల పోరాటం (వారి పరిభాషలో చెప్పాలంటే) పేద ప్రజల సామాజిక ఆర్థిక హక్కులు సాధించే దశలో లేదు. దానిని దాటి, గెరిల్లా దశ దాటి 'విముక్త ప్రాంత' స్థాపన దశ చేరుకుంది. అంటే భారత ప్రశాసనాన్ని బల ప్రయోగంతో పక్కకు నెట్టి తమ రాజ్యాధి కారాన్ని నెలకొల్పే దశలో ఉంది. దీని మంచి చెడుల గురించి ఎవరికి ఏ అభిప్రాయ మయినా ఉండవచ్చును గానీ దీనివల్ల కేవలం ఆదివాసీ పెత్తందారీ వర్గాలు నష్టపోతాయనుకుంటే పొరపాటే.

ప్రభుత్వం నిర్వహించిన ఎన్నికలలో ఎన్నికయిన స్థానిక సంస్థల ప్రతినిధులు పరిపాలన చేయడానికి వీలులేదు. మావోయిస్టులు నెలకొల్పిన సంఘమే పరిపాలన చేస్తుంది. ప్రభుత్వ శాఖలేవీ తమ విధులు నిర్వహించడానికి వీలులేదు. మావోయిస్టుల పరిపాలనే అన్నీ చూసుకుంటుంది. (విద్య, వైద్య రంగాలను మాత్రమే దీని నుంచి మినహాయించారు). అడవి లోపలి ప్రాంతంలో రోడ్డు వేస్తే ప్రభుత్వ ఆయుధ బలగాలు యధేచ్ఛగా ప్రవేశిస్తాయి కాబట్టి రోడ్డు వేయడానికి వీలులేదు. వేసినవి తవ్వేశారు. గడచిన సంవత్సర కాలంలో పారామిలిటరీ బలగాలు పాఠశాల భవనాలలో విశ్రాంతి తీసుకుంటున్నాయి కాబట్టి పాఠశాల భవనాలు కట్టడానికి వీలులేదు. కొన్ని పాఠశాల భవనాలను పేల్చేశారు. కుంట తాలూకాలో 31 స్కూళ్లు మావోయిస్టులు పేల్చేశారని ఆ తాలూకా ఠానీల్లారు అంటాడు. తునికాకు ప్రభుత్వం నిర్ణయించిన రేటుకు తెంపడానికి వీలులేదు. తాము నిర్ణయించిన రేటుకే తెం

కేవలం పెత్తందారీ వర్గాలలోనే కాక ప్రజాసామాన్యంలోనూ మావోయిస్టుల చర్యల పట్ల కొంత నిరసన ఉండబట్టే 'సల్వా జుడుం' సాధ్యం అయిందన్న వాస్తవాన్ని గుర్తించడం అవసరం.

పాలి. తొలినాడు మావోయిస్టులు ఆదివాసీ ప్రజల సామాజిక ఆర్థిక హక్కుల సాధనకు పరిమితమైన దశలో తునికాకు కూలిరేటు, ఫారెస్టు పనుల కూలిరేట్లు గణనీయంగా పెంచారు. అటవీశాఖ పోలీసు శాఖల దోపిడీ దౌర్జన్యాలను అరికట్టారు. సాంప్రదాయక పటేలే-చట్టారీ వ్యవస్థను అదుపు చేశారు. ఆ దశలో వారి చర్యల వల్ల కేవలం స్థానిక పెత్తందారీ వర్గాలు నష్టపోయాయి. కానీ దంతెవాడ అటవీ ప్రాంతాన్ని 'విముక్త ప్రాంతంగా ప్రకటించిన తరువాత అదే పరిస్థితి ఉండదు. పీడిత ప్రజల అంతిమ విముక్తికి ఇది అవసరమా కాదా అన్న చర్చలోకి నేను పోవడం లేదు. దీని పర్యవసానాలను నిజాయితీగా గుర్తించడం మాత్రం అవసరం.

2005 మే నెలలో జనజాగరణ్ అభియాన్ ప్రారంభమైన మైనాన్ని గురించి దాదాపు అందరూ అంగీకరించే వాస్తవం ఒక్కటి ఉంది. అంతకు ముందు సంవత్సరం పంటలు విఫలం కావడం వల్ల జరుగుబాటుకు కష్టంగా ఉండింది. ప్రభుత్వం కరువు పనుల కింద చేపట్టిన రోడ్డు నిర్మాణాన్ని మావోయిస్టులు సాగనివ్వ లేదు. తునికాకు రేటు ప్రభుత్వం తగ్గించినందుకు నిరసనగా ఆకు తెంపడం మావోయిస్టులు బంద్ చేయించారు. ఈ స్థితిలో తమ బతుకు ఎట్లా గడవాలా అని బీజాపూర్ ప్రాంతంలో రెండు మూడు గ్రామాల ప్రజలు తమంతట తామే సమావేశాలు పెట్టుకొని చర్చించుకోసాగారు. మావోయిస్టుల చర్యల వల్ల వారిలో ఉన్న నిరసనను గమనించిన మావోయిస్టు వ్యతిరేకులు రంగంలోకి దిగి దానిని తమ చేతిలోకి తీసుకున్నారు. ఆ తరువాతి పరిణామాలను పైన చూశాము. కేవలం పెత్తందారీ వర్గాలలోనే కాక ప్రజాసామాన్యంలోనూ మావోయిస్టుల చర్యల పట్ల కొంత నిరసన ఉండబట్టే 'సల్వా జుడుం' సాధ్యం అయిందన్న వాస్తవాన్ని గుర్తించడం అవసరం. ఇరవై ఏళ్లకు పైగా ఛత్తీస్‌గఢ్ అటవీ ప్రాంతంలో ఏకచ్ఛత్రాధిపతులుగా ఉన్న మావోయిస్టులు ఈ నిరసనను ఊహించనట్టులేదు. వారిస్తున్న వివరణలలో స్పష్టంగా కనిపిస్తున్న తీవ్రత పాటు దీనికి నిదర్శనం.

ప్రస్తుతం ఇరుపక్షాలూ మొండిగా ఉన్నారు. 'మావోయిజం అంతమయ్యే వరకూ సల్వాజుడుం కొనసాగుతుంది' అని సల్వా జుడుం నాయకులు బయటికి ప్రకటిస్తున్నారు గానీ అదికల్ల అని వారికి తెలుసు. అట్లాగని సల్వాజుడుంను ఇప్పుడు విరమించుకోనూలేరు. విరమించుకుంటే వ్యాపరూ బతకరు. మావోయిస్టుల నడుజాలలో క్షమాగుణం లేదు. కానీ ఈ ఆదివాసీ హాసనం ఎంతకాలం సాగగలదు? పరిస్థితిని చేతిలోకి తీసుకొని ఇరుపక్షాలకూ బుద్ధి చెప్పగల వారెవరయినా ఛత్తీస్‌గఢ్‌లో ఉన్నారా? అటువంటివారి కోసం వెతికే ప్రయత్నం సఫలం కాగలదా?